

दिनांक ०३.०४.२००९ रोजी पुसद (जि. यवतमाळ)
येथे झालेल्या जातीय दंगलीतील बाधीत
व्यक्तींना मदत देण्याबाबत (रुपये ५.०० लक्ष)

महाराष्ट्र शासन
महसूल व वन विभाग

शासन निर्णय क्रमांक : आरएलएफ २०१४/प्र.क्र.९०/म-३,

मंत्रालय, मुंबई :- ४०० ०३२.

दिनांक :- ३० जानेवारी, २०१५.

- वाचा :-** १) शासन निर्णय, महसूल व वन विभाग क्र. आरएलएफ ११०३/प्र.क्र.३१०/म-३,
दि. २४.०८.२००४
२) शासन निर्णय, महसूल व वन विभाग क्र. आरएलएफ १२०८/प्र.क्र.२९८/म-३,
दि. १.१२.२००८
३) शा. निर्णय, महसूल व वन विभाग क्र. आरएलएफ २०१०/प्र.क्र.३८६ (३)/म-३,
दि. २०.१.२०११
४) जिल्हादंडाधिकारी, यवतमाळ यांचे पत्र क्र. गृहशाखा/डेस्क-१२/७३७/२०१४,
दि. २७.३.२०१४

प्रस्तावना :-

दिनांक ०३.०४.२००९ रोजी पुसद (जिल्हा यवतमाळ) येथे झालेल्या जातीय दंगलीमुळे निरपराध नागरीकांचे मोठ्या प्रमाणात नुकसान होऊन जिवितहानी सुध्दा झाली. सदर दंगलीत ४ व्यक्ती मृत पावल्या. त्यापैकी श्री राजु रखमाजी हगवणे, यांच्यावर ग्रामीण पोलीस स्टेशन, पुसद येथे कलम ३२४, ५०६ अन्वये गुन्हे दाखल असल्याने, त्यांच्या वारसांना आर्थिक मदत देण्यात आली नाही. उर्वरित निरपराध ३ मृत व्यक्तींच्या वारसांना दिनांक २०.०१.२०११ च्या शासन निर्णयान्वये प्रत्येकी रुपये ५.०० लक्ष प्रमाणे मदत मंजूर करण्यात आली आहे.

कै. राजु रखमाजी हगवणे यांचा दि. ३.४.२००९ रोजी झालेल्या दंगलीत सकृतदर्शनी सहभाग नसल्याचे आणि त्यांच्यावर दाखल केलेला गुन्हा हा दंगलीपूर्वीचा असल्याने, मा. न्यायालयाने खारीज केला आहे. कै. राजु हगवणे यांचे वारस शासकीय मदतीस पात्र ठरत असल्याने, त्यांना मदत देण्याबाबत जिल्हाधिकारी, यवतमाळ यांनी दि. २७.३.२०१४ च्या पत्रान्वये सादर केलेला प्रस्ताव शासनाच्या विचाराधीन होता. याप्रकरणी सर्व बाबी विचारात घेऊन शासनाने पुढीलप्रमाणे निर्णय घेतला आहे.

शासन निर्णय:-

दिनांक ०३.०४.२००९ रोजीच्या पुसद येथे झालेल्या दंगलीत मृत झालेले कै. राजु रखमाजी हगवणे, पुसद. जि. यवतमाळ यांच्या वारसांस रुपये ५.०० लक्ष (रुपये पाच लक्ष फक्त) एवढी मदत अदा करण्यास याद्वारे शासन मंजूरी देण्यात येत आहे.

२. याबाबतचा खर्च, “मागणी क्रमांक सी-५, २२३५, सामाजिक सुरक्षा व कल्याण ६०, इतर सामाजिक सुरक्षा व कल्याण कार्यक्रम-२००, इतर कार्यक्रम- (०१)(०१) दंगलग्रस्त भागातील झळ पोहोचलेल्या व्यक्तींना सहाय्य (२२३५ ०३४७) (दत्तमत) ३१, सहायक अनुदाने” या मुख्य लेखाशिर्षाखाली सन २०१४-१५ या वित्तीय वर्षाकरीता मंजूर करण्यात आलेल्या तरतूदीतून भागविण्यात यावा आणि तो त्याच लेखाशिर्षाखाली खर्ची टाकण्यात यावा.

३. सदर प्रकरणी खर्चाचे पत्रक विहित कालमर्यादेत न चुकता महसूल व वन विभागाला प्राप्त होईल याची जिल्हाधिकारी, यवतमाळ यांनी दक्षता घ्यावी. तसेच प्रचलित नियमानुसार मदतीचे वाटप करण्यात यावे.

४. नियंत्रक अधिकारी यांना असेही कळविण्यात येते की, सदर अनुदानाची रक्कम त्यांनी विनाविलंब वितरीत करावी. तसेच कोणत्याही परिस्थितीत मंजूर अनुदानापेक्षा जास्त खर्च होणार नाही, याची दक्षता घ्यावी. अनुदान वाटपासंबंधीचे उपयोगिता प्रमाणपत्र शासनास तात्काळ पाठविण्यात यावे. याबाबतचा खर्चाचा मेळ महालेखापाल यांनी नोंदविलेल्या खर्चाशी घेण्यात यावा व महालेखापालाच्या ताळमेळ प्रमाणपत्रासह विनियोजन लेखे शासनाकडे तात्काळ पाठवावेत.

हे आदेश वित्त विभागाच्या सहमतीने त्यांच्या अनौपचारिक संदर्भ क्रमांक २८/२०१४/व्यय-९, दिनांक १६.१.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०२०२१३३५०३९३१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. रा. जगताप)

अवर सचिव, महाराष्ट्र शासन.

प्रति,

- १) विभागीय आयुक्त, अमरावती.
- २) जिल्हाधिकारी, यवतमाळ.
- ३) महालेखापाल-१/२ (लेखा व अनुज्ञेयता) महाराष्ट्र, मुंबई/नागपूर.

- ४) महालेखापाल-१/२ (लेखा परीक्षा) महाराष्ट्र, मुंबई/नागपूर.
- ५) अधिदान व लेखाधिकारी, मुंबई.
- ६) संचालक लेखा व कोषागरे, संगणक शाखा, मुंबई
- ७) वित्त विभाग (व्यय-९/व्यय-१०/अर्थसंकल्प-३/अर्थसंकल्प-६), मंत्रालय, मुंबई.
- ८) कार्यासन अधिकारी(अर्थसंकल्प-१/म-११/पीएसी/पीएसी-१), महसूल व वन विभाग, मंत्रालय, मुंबई.
- ९) जिल्हा कोषागार अधिकारी, जिल्हा यवतमाळ.
- १०) निवड नस्ती (म-३ कार्यासन).